

Papia Jems da Mandagit

But piso gen

Papia on Yesu dakon padige Jems da mandagit. Jems unun Yesu yolyol amin Jerusalem egipgwit dakon kila amini egipgut. (Yabekbi 15.13 unudon koki.)

Jems da on papia mandagit unjungwan Piŋkop dakon miŋat aminyo da ni anpak tagisi ban yolek ani dakon gen tagisi morapmi mandagit. Miŋat aminyo da nandak nandak tagisi ban timigek ae Piŋkop dakon gen pakyaŋsi abidan kimotni do tilak gen morapmi mandagit.

Jems da gen tebai yan yosok: Yesu nandan gadan imjak amin isal egipmi mini. Amin do anpak tagisi ban an yomih kimotjak, unun da gak nandan gadat tebaisi asal yan miŋat aminyo yolihban kokdan.

Nin panjkewalon tebaisi atneŋ, yan anek Piŋkop gat tagisi egipneŋ

(Kilapmi 1.1-18)

¹ Nak Jems, Piŋkop ae Amin Tagi Yesu Kristo dakon oman amini. Papia on Israel amin 12 kabi ji kokupji yipmanek miktim njwakjwarikon kiwit da ekwan ji do mandan yipbo obisak. Gildat tagisi.

Panjilit da nin panjeban asak

² Not kabi, panjilit mibili mibili altan damni bisapmon butjik kinda jikon dima tosak, kisik kisik

dagin jikon tosak. ³ Nido ji nandan, yo noman tanej nandan gadatji panjiklikdak, unun da tebai agek jigı guramıtneı dakon anpak panalon asak. ⁴ Toktogısi tebaisi agek jigı guramıtni, yan anakwa unun anpak da jikon teban tosak. Yan anek Pinƙop dakon anpak kında do wadak wadak dima ani. Anpakji da tagısi ae kilegısi akdisak.

Nandan kokwin kilegı do wadak wadak asak amin unun bisit asak

⁵ Ji da binapmon amin kında nandan kokwin kilegı do wadak wadak asak kan, Pinƙop da nandak imjak do bisit asak, anakwan Pinƙop da imdisak. Pinƙop da amin morap do yo morapmi yomisak, ae bisit iyan amin do yanba yokwi tok dima an yomisak. ⁶ Mani unun amin nandan gadatsi anek Pinƙop do bisit asak. Nandan gadatni timisok di yipman degek “Pinƙop da unun namdisak bo dima” yan dima nandisak. Nido amin but bamot an unun tap pakbi mirim da pisonakwan tamalikgan unun yombem. ⁷ Unuden amin Pinƙop da yo kında namdisak yan dimasi nandisak. ⁸ Unun amin dakon nandak nandakni yo dikon di yopman yopman asak, anek anpak morap asak unun kosit nan gin kanek dima agisak.

Yoni mini amin gat ae yoni morapmi amin gat dakon gen

⁹ Not kında yoni mini kan, kisik kisik tagı asak, nido Pinƙop da dabilon man madepni ton da egisak. ¹⁰ Ae yoni morapmi amin Pinƙop da mani abin yipmandak, do kisik kisik tagı asak, nido jareı

da biripmikwan unun da tilak kimotdan. ¹¹ Gildat da wisak bisapmon gildat tepmisi wusinek jon pindakban kibidan mudon. Jon dakon jareni man mudanakwa, tilimni tagisi unun wagil pasilgan. Unuden gin yoni morapmi amin pini mibili mibili sigin anek kimot akdan.

Pin kop yo tagisi an niminek yokwikon dima pan kisak

¹² Pan kewal morap noman tonon jigi guramigek tebai akdak amin unun kisik kisik tagi asak. Nido pan kilit morapmon tebai atjak kan, Pin kop da minat aminyo but dasi galak tan iman unun do egip egip dakon pelit tim tilimi ton yom do yan teban tok agit, unun imdisak.

¹³ Yokwi ak do pan kilit noman tan iba “Pin kop da an kilikban asat” yan amin kind a da dima yogogi. Nido, yokwi da Pin kop aripmi dima an kilitjak, ae Pin kop da amin kind a yokwi asak do dima an kilikdak. ¹⁴ Mani, nin kalon kalon dakon but dakon galaktok yokwi da pan kilikban yokwi agak dakon galaktok noman tosok. ¹⁵ Unun but dakon galaktok yokwi unun minat kind a da monji kwapmi awildak yombem da don yokwi analon aban noman tosok. Ae yokwi da si tagosok bisapmon kimot analon asak.

¹⁶ Notnonisi, ji bikbik iba yokwi ami da ji di pan kilikban. ¹⁷ But galak dakon yo morap tagisisi unun Dat da yopban kwen da pan. Dat, kundukon teneni morap wasagit amin, unun anpakni kulabik dimasi asak. Unun gildat pan opmon yo dakon wupni dubak ton da ae don pisip ton unun

yombem dīma. ¹⁸ Uṅun yo morap wasagitgwan amin nin da wukwini egipneṅ do anek iyiṅ dakon galaktok yolek gen bamī niban miṅat monjini da-gagiṅman.

Nin Piṅkop do bamisi nandan gadan imaman kaṅ, anpak tagisi kisi aneṅ

(Kilapmi 1.19–5.6)

Nin geni nandanek guramitneṅ

¹⁹ Not kabino, pakyaṅsi nandani. Ji morap gen nandak do mirak pakyaṅsi yopni, mani gen tepmi dīma yoni, ae butjap tepmi dīma nandani. ²⁰ Nido, amin dakon butjap da Piṅkop dakon anpak kilegi dīma analon asak. ²¹ Yaṅ do anek anpak inani mibili mibili gat ae anpak yokwi morap jikon madepsi ireṅ tosok, uṅun wiriritni. Anek disi do nandaba piṅakwa egek Piṅkop da gen uṅun butjikon kwaokgit uṅun naṅ abidoni. Gen uṅun da ji yokwikon baṅ tagi timitjak.

²² Mani gen uṅun isal dogin dīma nandani, si guramitni. Isal dogin nandan kaṅ, disi baṅ paṅkewalgaṅ. ²³ Amin kindā Piṅkop gen isal dogin nandanek dīma guramikdak kaṅ, uṅun amin kindā da wupni pakbi idapmon kosok uṅun yombem. ²⁴ Uṅun iyiṅ dakon tomno dabilni kosok, mani kiṅek tomno dabilni uṅun nianen uṅun tepmisi inṅtosok. ²⁵ Mani gen teban gwaljigi minisi uṅun da yokwi dakon tapmim tuwilek nin pulugaṅ nipmandak, do amin kindā da uṅun gen teban pakyaṅsi kaṅban

pisanakwan geni dima inṭanek guramitjak kaṅ, Piṅkop da uṅun amin anṅpuluganṅakwan pi morap asak uṅun tagisisi noman tokdaṅ.

²⁶ Amin kinda “nak Piṅkop gawak imim silip aṅ kimokdot” yaṅ nandisak, mani gen kagani dakon kila tagi dima anek gen yokwi morapmi yosok kaṅ, uṅun amin iyi naṅ top anṅkewaldak, ae Piṅkop gawak imim dakon silip asak uṅun yo isalisi. ²⁷ Piṅkop gawak imim dakon silip Piṅkop Dat da kaṅban gwaljigi minisi ae gulusuṅni mini asak uṅun yaṅ: Nin miṅat monjiyo meṅ datyoni kimakbi gat, ae sakwabat gat do nandak nandak anek paṅpuluganek jigini guramitneṅ, ae nin dakon anṅpak kila tagisi aneṅ, anapno miktim on dakon anṅpak yokwi da paṅupbal aban Piṅkop da dabilon inṅani dima egipneṅ.

2

Nin amin morap kisi do anṅpak aripsi gin aneṅ

¹ Not kabino, Amin Taginin Yesu Kristo tilimni madepsi, uṅun nandaṅ gadaṅ iman, do amin kinda do anṅpak tagi anek ae kinda do manji imni kaṅ uṅun tagi dima. ² Amin kinda yik imalyo tagisi baṅ paṅek ae kisit tamikon sip gol naṅ wasanbi kinda yipmanek ji dakon muwut muwut yutjikon wigakwan yoni mini amin kinda imalni daganbi ae yokwisi kinda uṅunyo kisi wugisak, ³ anakwal ji da anṅpak tagi amin yik imalyo tagisi baṅ pak uṅun do aṅ iminek yaṅ iyaṅ, “Gak obiṅ on tamo tagisikon yikgi”, ae yoni mini amin yaṅ iyaṅ, “Gak amodon akgi” bo ae “Nak da kandap da kapmatjok

mibilikon yikgi” yan iyan kan, ⁴ amin diwari tagi ae diwari yokwi yan nandan yan asak. Yan anek ji kokwin amin daganek nandak nandak yokwikon da kokwin an.

⁵ Not kabino nandani. Miktin amin da dabilon yoni mini ekwan amin, unun bangin Pin kop da nandan gadat madepsi tugañ yominañkwan egipni do kili manjigit. Kalip yan teban tok yan agit, amin but dasi galak tañ iman unun yopban iyi amin kila asak da kagagwan egipdan, do yoni mini amin iyi amin kila asak da kagagwan egipni do kili manjigit.

⁶ Mani ji da yoni mini amin unun nandaba pinban yomañ. Namın da pabiñ depmanek jigı damineñ ji timik gen pikon depmanegañ? Unun yoni morapmi amin dagañ anpak unun an. ⁷ Pin kop da Kristo dakon mani tagisi jikon yipgut, nañ namın da unun do nandaban pinakwan jigilak gen yoñ? Unun yoni morapmi amin dagañ yoñ.

⁸ Pin kop unun kila amin madepnin, unun da papianton gen teban kinda nimgut da yan yosok:

“Gaga do but dasi niañ galak tosol, unudeñ gin amin do but dasi galak tañ yobi.”

Ji gen teban unun but dasi guramitni kan, ji anpak tagisi an. ⁹ Mani amin kinda do anpak tagi anek kinda yum koni kan, unun yokwi an. Anakwa gen teban unun da yan nolisak, ji gen teban tuwil tuwil amin. ¹⁰ Amin kinda Pin kop dakon gen teban morap kisi guramigek kalonı kinda nanğın kirinikdak kan, unun amin gen teban morap kisi

2:5: 1Ko 1.26-28 **2:8:** Mt 19.19; Gal 5.14 **2:9:** GT 1.17

2:10: MS 19.37; IDT 20.7-12,24; Mt 5.19

kirinikdak da arɪp gulusunni ton. ¹¹ Nido, Pinƙop da yan yagit:

“Minat eyo kili abi, ji yumabi anpak dima ani.”

Ae yan kisi yagit:

“Ji amin dima dapba kimotni.”

Do yumabi anpak dima agil, mani amin kinda anakbi kimagit kan, gak gen teban morap tuwil tuwil amin kinda dagagil.

¹² Pinƙop da anpakji kokwin asak bisapmon unun ji pulugan depmandak dakon gen teban unun do nandanek kokwin akdisak. Do ji unun do nandanek amin do bupmi nandanek toktogisi gen yogokji gat ae anpakji gat dakon kila tagisi ani.

¹³ Nido amin kinda amin do bupmi dima nandagit kan, Pinƙop da gen pikon kokwin asak bisapmon bupmisok kinda dima nandan imdisak. Mani amin do bupmi nandagit amin unun gen pikon teban tokdisak.

Nandan gadat anpak tagi dima panalon asak, unun nandan gadat yo isali

¹⁴ Not kabino, amin kinda da “Nak Kristo nandan gadan imisat” yan yosok, mani anpak tagi dima asak kan, nandan gadat unuden da yokwikon ban tagi abidosak? Unun dimasi. ¹⁵ Panmuwukbi notnin kinda bo ae saminin kinda imalni yokwigin, anakwan japni mini kan, ¹⁶ jikon da kinda da yan iyisak, “Butgo yawori tanakwan panƙi nanali egipbi, ae kin jap nanek butgo tugosak”, mani imal bo jap dima imisak. Isal gen gin iyik unun da nian anpulugosak?

2:11: TP 20.13-14; Ro 13.9 **2:12:** Gal 6.2; Jem 1.25; 1Pi 2.16

2:13: Mt 5.7; 18.32-35 **2:15:** 1Jn 3.17

¹⁷ Nandan gadat dakon anpak kisi yan gin. Nandan gadat isal tanek anpak tagi kinda dima noman tosak kan, unun yo isali.

¹⁸ Mani amin kinda da yan yosak, “Amin diwari nandan gadat anakwa amin diwari anpak tagi an.”

Yan yanban kobogi yan yokdisat, “Gak nandan gadat anek anpak tagiyo kisi dima abi kan, nak nianon da gak dakon nandan gadat koken? Mani, nak dakon anpak tagi da nandan gadatno golikdisak.”

¹⁹ Gak “Pin kop kaloni dagin egisak” yan nandan gadasal. Unun tagi. Mani kon yo kisi yan gin nandan gadanek madepsi nimmimikgan. ²⁰ Nandan kokwingo tagi dima amin, gak nandan gadat gin anek anpak tagiyo kisi dima abi kan, nandan gadatgo unun yo isali. Gak gen on dakon mibili nandak do nandisal? Kan, nandaki, ²¹ kalip babaknin Abraham da monji Aisak altakon yipmanek Pin kop do paret aban Pin kop da yo agit unun kanek amin kilegi yan iyigit. ²² Pakyan si nandaki. Abraham dakon nandan gadat gat ae anpakni tagi unun kaloni gadagimal, anakwan unun anpak tagi da nandan gadatni aripmisi agit. ²³ Do Pin kop gen papiakon gen kinda tosoq unun bami noman tagit. Gen unun yan:

“Abraham unun Pin kop do nandan gadat aban, Pin kop da amin kilegi yan iyigit.”

Ae amin da Abraham do Pin kop dakon notnisi yan iyiwit. ²⁴ Do yan si nandani, amin kinda isal nandan gadat dogin Pin kop da amin kilegi yan

dima iyisak. Amin kinda anpak kilegi asak unun do nandanek amin kilegi yan iyisak.

²⁵ Yangin kosit oba minjat Reap da amin panman ak amin bamot unun uwal da dapni yan do pankisibinek yabekban kosit n̄waknwat nan tobil kigimal, do Pin̄kop da minjat kilegi yan iyigit. ²⁶ Nin nandaman, amin kinda wupni kili yipman dekgit kan, unun amin kili kimakgit. Yangin, amin kinda nandan gadat anek an̄pagon dima yipmandak unun amin nandan gadatni kili kimakgit.

3

Nin gen yogoknin dakon kila tagisi aney

¹ Not kabino, jikon da amin morapmi da Pin̄kop gen yoyindet pi ak do nandak nandak dima ani. Nido ji nandan, Pin̄kop da minjat aminyo dakon anpak kokwin asak bisapmon minjat aminyokon yoyindet pi an amin unun pakyan̄si kokwin akdisak.

² Nin kisi morap gulusun morapmi aman. Mani amin kinda gen kagani dakon kila anek gen yokwi kinda dima yosok kan, unun amin gwaljigi minisi, ae unun da giptim diwat morapni kisi kila tagi asak.

³ Os da nin dakon galaktok yolek kosit agipni do gen kaganikon ain tim yopman̄gaman. Yan anek giptimni kisi iligapno nin dakon galaktok yolek akwan.

⁴ Ae tap wakga yo kisi do nandanen. Tap wakga unun yo madepsi daman, ae mirim madepsi da pisonakwan tap idapmon agisak. Ae tap wakga antobilakwa agisak dakon kindap kwik

uñun moniñisisok. Mani tap wakga awıldak amin timi kindakon kik do asak kan, uñun tap wakga dakon yo uñun antobil tobil anakwan dukwan kik do nandisak uñudon kisak. ⁵ Uñuden gin, gen kaga uñun giptim dakon diwari moniñgok kinda, mani iyi dakon man awigek yo madepsi do yosok.

Kindap moniñgok kinda da sojek madepsi anek koron sojek kindap morap tagini sosak. ⁶ Gen kaga uñun kindap kinda, yokwini uñun madepsi daman. Uñun da kindap tepmisi kwan sosok uñun da tilak anpak yokwi mibili mibili panalon anek egip egipnin madepsi panupbal asak. Ae Sunduk Tipdomon egisak uñun da amin da gen kagakon kindap uñun yipban sosok.

⁷ Amin da jon kilap mibili mibili gat, ae minam, ae tunon amin, ae tap idapmon yo morap ekwan uñun timigek yo uñun kilani anakwa uñun da kisiron ekwan. ⁸ Mani gen kaga uñun tapmimni madep do amin kinda da iyi dakon gen kaga kila aripmi dima asak. Bisap morapmi gen kaga gen yokwi morapmi yosok. Uñudon amin dapdap marasin yokwi madepsi tugawit da ton. ⁹ Gen kagakon da Amin Tagi Datnin ankisaman. Mani bisap diwari nin da minat aminyo Pin kop da iyi yombem wasagit uñun jobit yomaman. ¹⁰ Gisam yomyom gat ae jobit gat kisi uñun gen kaga kalonon dagin noman tomal. Not kabi, uñun tagi dima. ¹¹ Pakbi dabil kalonikon da pakbi si noknogi ae amin da dima noknogi yo kisi aripmi tagi potpori? ¹² Not kabi, pik kindap da olip sop tagi potni? Ae wain nap da pik kindap dakon sopmi

tagi potni? Yangin pakbi isipmi da pakbisi aripmi dima dagoni.

Nandak kokwini tagisi amin da anpak tagisi akdisak

¹³ Ji da binapmon nandan kokwini tagisi ae nandak nandakni tagisi amin kinda egisak kan, unun amin bisapmi bisapmi anpak tagisi asak, ae nandan kokwini tagisi do iyi dakon man dima awigisak. Yan anakwan amin da kanba amin nandan kokwini tagisi ae nandak nandakni tagisi asak. ¹⁴ Mani ji tagisi ekwan amin do nandaba yokwi tok an kan, ae bisapmi bisapmi ji disi dakon man pawigik do kosit wusik an kan, nandan kokwin tagisi gat ae nandak nandakji tagisi gat do kisik kisik dima ani. Top anakwa anpakji da gen bami di abin yipban. ¹⁵ Nandan kokwin yokwi unuden Kwen Kokup da dima pisak. Unun on miktin dakon yo gin. Unun Pin kopmon da dima abisak, Sunduk da analon asak. ¹⁶ Nandani, tagisi ekwan amin do nandaba yokwi tok anek bisapmi bisapmi iyi dakon man pawigik do kosit wusik an amin da binapmon pidok pidok madepsi noman tosok, ae anpak yokwi morap unuden da noman ton.

¹⁷ Mani amin nandan kokwin tagisi Kwen Kokupmon nani ban timikgan unun da anpak yan an: Mibiltok nandak nandak gwaljigi mini unun yolgan, ae unun da bunon amin gat but kalonji ekwan, ae anpak yawori an yoman, anek pinbisi egek amin diwari dakon gen nandanek ekwan, ae amin do bupmisi nandan yominek anpak tagisi anyoman. Unun amin morap kisi do anpak tilak kalonikon gin anyoman. Ae jamba but anpak dima

aŋ, uŋun aŋpak tagi yol kimokgoŋ. ¹⁸ Nin but kalon ekwamaŋ kaŋ, uŋun jap yet kwaokgamaŋ yombem. Do uŋun but kalon aŋpagon jap da pigaga kwon uŋun da tilak aŋpak tagisi da egip egipninon noman tokdaŋ.

4

Miktım dakon aŋpak do galak toŋ amin uŋun Piŋkop dakon uwalni

¹ Gen emat gat ae butjap ukwayıtyo binapjikon noman toŋ uŋun mibili nido noman toŋ? Uŋun yokwi dakon but suligik dakon aŋpak mibili mibili butjikon emat aŋ, uŋun da gen emat ae butjap ukwayıtyo paŋalon aŋ. ² Ji yo timit do nandaŋ, mani dima timikgaŋ, do ji amin dapba kimokgoŋ. Ji yo do pindak galaktok aŋ, aŋek uŋun aripmi dima timitni, do butjap ukwayıt yo aŋek gen emat aŋ. Piŋkop da yo damjak do bisit dima aŋ, mibili yaŋ do aŋek yo dima timikgaŋ. ³ Ae yo timit do bisit aŋ bisapmon yo dima timikgaŋ, nido nandak nandakji kilegi dima taŋakwan Piŋkop bisit aŋ iman. Ji but dakon galaktok yokwi yolek giptimji da kisik kisik asak uŋun dogin nandaŋ.

⁴ Miŋat da eni yipmaŋek kiŋ yumabi aŋpak asak uŋun da tilak ji Piŋkop kili yipmaŋ dek mudan. Nandani, miktım dakon yo do galagi nandisak amin uŋun Piŋkop do kuragisi nandaŋ imisak. Uŋun dima nandaŋ, ma? Nandani, on miktım not aŋimisak amin, uŋun Piŋkop dakon uwalni dagosok. ⁵ Piŋkop dakon papia da yaŋ yosok, “Wup uŋun Piŋkop da nin da butgwan yipgut uŋun

yo morap yopman mudane*k* iyi dogin galaktan kimotne*n* do nandisak.” Gen unun gen isali yan nandan, ma? ⁶ Mani Pin*k*op da nin do nandan yawot madepsi an nimisak. Mibili yan do anek Pin*k*op dakon papia da yan yosok:

“Pin*k*op da amin iyi dakon man pawikwan amin yo ak do nandan unun dima ani do kosit sopman yomisak,
mani amin iyi do nandaba pan unun nandan yawok yomine*k* yo tagi an yomisak.”

⁷ Do ji disi do nandaba pinakwan Pin*k*op da yongamwan egipni. Sunduk kosit sopman iminakwa depman dek pasal kikdisak. ⁸ Pin*k*op da kapmatjok kini, anakwa Pin*k*op ji da kapmatjok apjak. Yokwi pakpak, amin da kisitni pakbikon suganba kilegisi an, unun da tilak butjikon yo yokwi ton unun suganba kilek tan mudoni. Jamba but amin, butjikon nandak nandak yokwi ton unun wiririk mudoni. ⁹ But yokwi anek kunam morapmi tatni. Abisok jikgo yanjan amin, kulabik anek kunam tatni. Abisok jikgo yanjan amin, kulabik anek butji jik tanakwa egipni. ¹⁰ Amin Tagi da dabilon disi do nandaba pini. Yan ani kan, Amin Tagi da ji pawigikdisak.

*Nin amin do yanba yokwi tok dima ane*n**

¹¹ Not kabi, panmuwukbi notji diwari do yanba yokwi tok dima ani. Amin diwari do yanba yokwi tok asak bo ae notni dakon anpak kokwin asak, unun gen teban do yanba yokwi tok anek gen teban kokwin asak. Ae gen teban kokwin asal kan,

4:6: YT 3.34; 1Pi 5.5 **4:7:** Ep 6.12 **4:8:** Ais 1.16; Sek 1.3; Mal 3.7 **4:10:** Jop 5.11; 1Pi 5.6

gak gen teban dima guramikdal, unun gen teban dakon kokwin agak amin dagal yan asak. ¹² Pin kop kalon dagin gen teban panalon agit, unun kalon dagin Gen Kokwin Amin egisak. Ae unun kalon dagin minjat aminyo yokwikon ban tagi timitjak, ae tagi panupbal asak. Do gak namin da amin dakon anpakni kokwin asal?

Nin kwen wigik dima anen

¹³ Jikon amin diwari da yan yon: “Abisok bo anwa kokup pap kindakon kin monej ilit pi anek bilak kind a egipne. Yan anek monej morapmi timitne.” Yan yon amin ji do gen yipmandat. ¹⁴ Ji gen unuden ban yon, mani anwa yo ni da noman toni unun dima nandan. Egip egipji mukwa da yan noman tanek bisap pisipmisok gin tanek wagil pasilgan unun yombem. ¹⁵ Ji yan gin yoni kan tagi, “Amin Tagi da galak tosagon nin sigin egek yo unun ak do nandan unun anen.” ¹⁶ Mani disi dakon man pawigek disi pi madep akdan unun do yon. Unun yokwisi. ¹⁷ Pakyan si nandani, amin kind a anpak tagisi kind a ak do nandanek dima asak kan, unun amin diwarini ton.

5

Yoni morapmi amin kobogi yokwisi timitdan

¹ Nandani! Yoni morapmi amin ji do gen yipmandat. Kunam tagek yan tidoni! Nido jigi madepsi da jikon noman tan damdisak. ² Yo morapji gat ae tilimji gat kili miktan mudan. Ae imal morapji yo monin da kili nan mudan. ³ Golji

4:12: Ro 2.1; 14.4 **4:13:** Lk 12.18-20 **4:14:** Kap 39.5,11; YT 27.1 **4:17:** Lk 12.47 **5:2:** Mt 6.19

gat ae silwasi gat unun manut an mudan. Unun manut da ji dakon yokwisi panoman aban nomansi tentenokdan, anek manut da giptimji kindap da yan sonba sokdan. Mibi bisap kili ununjok noman tokdisak, anakwan ji isal dogin yo morap gat monen gat panmuwugan. ⁴ Nandani. Pi monji da pigagasi jap pawit. Anakwa ji da yuman nogini diwari pankutnanek diwari gin yongwit. Monen diwat unun da Pin kop da anpakji yokwi unun dakon kobogi damjak do madepsi yan tidon. Ae pi monji unun dakon bupmi kunamyo da Amin Tagi Tapmim Ami da miragon kili pigigit. ⁵ Miktimon egipgwit bisap morapmon ji yo tagi tagi morapmi timigek disi dogin nandanek kisik kisik anek egipgwit. Jap morapmi nanek madepsi tagawit, do dikba kimotni dakon bisap kili noman tak. ⁶ Amin kilegi gen yan yominek kili dapba kimakgwit. Unun iyi kutnok do yo kinda dima awit.

Nin tebai agek bisit anek Amin Tagi dakon abap do jomjom anen (Kilapmi 5.7-20)

Nin jigi guramigek Amin Tagi dakon abap do jomjom anen

⁷ Do not kabi, butji yawori tanakwa jigi guramigek Amin Tagi da ae apjak unun do jomjom ani. Disi nandan, pigagani ton amin unun jap tagisi kwokdan unun do jomjom anegisak. Unun butni anteban anek yawori egek jomjom anakwan sikak gildatyo da pini anakwal don bami pasak. ⁸ Jiyo

5:4: GT 24.14-15 **5:5:** Lk 16.25 **5:7:** GT 11.14; Jer 5.24
5:8: Ro 13.11-12; 1Pi 4.7

kisi butji yawori tanakwa jigí noman tanj daman unun guramitni, nido Amin Tagi da apjak bisap unun kwanj tosok. ⁹ Not kabi, notji do yanba yokwi tok dima anj anj ani. Pinjkop da gen pikon di depban. Nandani, Gen Kokwin Amin Madep yoma kagakon akdak.

¹⁰ Not kabi, kombi amin kalip Amin Tagi da manon yanj tentenok awit unun do nandani. Uwal da yo yokwisi anyomgwit, mani butni yawori tanakwa jigí unun guramikgwit. Ji unun dakon anpak timigek yolni. ¹¹ Nandani, nin yanj yomanj, “Amin butni panjeban anek yawori egek jigí guramiganj unun Pinjkop da gisamikban kisik kisiksi ekwanj.” Jop dakon geni kili nandawit. Unun butni anjeban anek yawori egek jigí morap noman tanj imgwit unun guramikgit. Disi nandanj, don Amin Tagi da anpak tagisi anj imgut. Asi nandamanj, Amin Tagi da amin nin do but dasi galak tanj nimisak, ae bupmi madepsi nandisak.

Gen yanj panjeban ak dima ani

¹² Not kabi, gen madepsi kinda unun yanj: Ji Kwen Kokup bo miktim bo ae yo di da manon genji dima yanj panjeban ani. Yo kinda ak do nandanj kanj “Asi” yanj gin yoni. Mani dima ak do nandanj kanj “Dima” yanj gin yoni. Genji yo di da manon yanj panjeban aba Pinjkop da kobogi yokwi di daban.

Amin kilegi dakon bisit unun tapmimi tonj

¹³ Jikon da kinda jigí pasak kanj, Pinjkop do bisit asak. Ae kinda dakon but kisik kisik nandisak kanj, unun Pinjkop dakon man anj kisik do kap yosak.

¹⁴ Jikon da kinda sot asak kaŋ, paŋmuwukbi dakon kila amin yaŋ yoba opni. Abiŋek Amin Tagi da manon bit nelak giptimikon soŋ imiŋek Piŋkop da aŋpulugaŋban kilek tosak do bisit ani.

¹⁵ Piŋkop do nandaŋ gadaŋek bisit ani kaŋ, Amin Tagi da sot amin uŋun aŋmilip aŋek aban pidokdisak. Ae yokwi agit kaŋ, Amin Tagi da diwarini wiririk imjak. ¹⁶ Yaŋdo, ji kalon kalon diwarisi Piŋkop dakon miŋat aminyokon yaŋkwok ani. Aŋek ji kalon kalon Piŋkop da amin diwari paŋpulugosak do bisit ani, aŋakwa Piŋkop da ji paŋmilip asak. Amin kilegi kinda da bisit asak kaŋ, bisitni uŋun tapmimi toŋ, ae amin diwari tagisi paŋpulugogi. ¹⁷ Elaija miktim amin nin yombem. Mani sikak dima mosak do bisit tebai aŋakwan, sikak dima maŋakwan bilak 3 ae kanek 6 agit. ¹⁸ Don bisit aeni aŋakwan kundu da sikak yipban maŋakwan pigaga jap aeni kwawit.

Kosit yipmaŋ dekgit amin abidaŋ aŋopneŋ

¹⁹ Not kabino, jikon da kinda Piŋkop dakon gen bami yolyol kosit yipmaŋ degakwan amin kinda da abidaŋ aeni aŋopjak kaŋ, ²⁰ uŋun amin aŋpak tagisisi naŋ asak. Gen on do pakyaŋsi nandani. Amin kinda yokwi pakpak amin kinda aŋpulugaŋek kosit yokwikon naŋ abidaŋ Piŋkopmon ae aŋopjak kaŋ, uŋun amin yokwi pakpak amin kimoron naŋ abidaŋakwan kimot dima asak. Ae Piŋkop da yokwi pakpak amin dakon yokwini morapmi yopmaŋ yomgut.

5:14: Mk 6.13 **5:15:** Mt 17.18-20 **5:17:** 1KA 17.1; 18.1
5:18: 1KA 18.42-45 **5:19:** Gal 6.1 **5:20:** YT 10.12; 1Pi 4.8

PIN^KOP GEN
The New Testament and Psalms in the Yopno Language
of Papua New Guinea
Nupela Testamen na Buk Song long tokples Yopno long
Niugini

copyright © 2010 Wycliffe Bible Translators, Inc.

Language: Yopno

Translation by: Wycliffe Bible Translators

This translation is made available to you under the terms of the Creative Commons Attribution-Noncommercial-No Derivatives license 4.0.

You may share and redistribute this Bible translation or extracts from it in any format, provided that:

You include the above copyright and source information.

You do not sell this work for a profit.

You do not change any of the words or punctuation of the Scriptures.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

2014-01-09

PDF generated using Haiola and XeLaTeX on 11 Nov 2022 from source files dated 9 Oct 2020

b683ce50-d820-5bfc-8471-d8ee080be106